

ترکِ پابری

از

(جناب محمد رحیم صاحب دہلوی)

۱۵

(سلسلہ کے لئے ملاحظہ فرمائیے برہان بابت ماہ جون ۱۹۵۷ء)

شیبانی سے آمناسامنا | شیبانی خاں نے جو خبر سنی تو وہ سورج نکلنے ہی گھبرا کر چل پڑا اور سوڈیڑھ
سو آدمیوں کو ساتھ لئے آہنی دروازہ پر نمودار ہوا وہ میرے قابو میں آہی چکا تھا لیکن
میرے ساتھ بہت تھوڑے سے آدمی تھے۔ وہ جان گیا کہ کامیابی نہ ہوگی۔ اس لئے وہ دم
بھری نہ بھیرا اور اٹھے پاؤں واپس چلا گیا۔

ہمارا سمرقند | وہاں سے پلٹ کر میں بستان سرائے میں جا اُترا۔ شہر کے مغزین اور اکابر
اور بڑے بڑے لوگ مجھ سے ملنے آئے۔ اور سب نے مجھے مبارک باد دی۔

سمرقند تقریباً ایک سو چالیس برس تک ہمارے خاندان کا دار الحکومت رہ چکا ہے
خدا جانے یہ عہد لیٹرا کہاں سے آرا اور مالک بن بیٹھا۔

اللہ نے چھنا ہوا ملک پھر دے دیا۔ اور ہمارا لٹا کھٹا شہر ہمیں پھر مل گیا۔

انصاف شرط ہے | سلطان حسین مرزا نے بھی ہر ات کو اسی طرح چپ چپاتے فتح کیا تھا۔
جس طرح میں نے اب سمرقند جھپٹا ہے۔ لیکن اندازہ شناس اور اہل انصاف جانتے ہیں کہ
اُس کارنامے میں اور اس معرکے میں بڑا فرق ہے۔ اُسے حاصل کرنا اور تھا۔ اس پر قابو پانا اور ہے۔

پہلی بات تو یہ کہ سلطان حسین مرزا نہایت طاقت ور، بے انتہا تجربے کار اور جہانگیر

بادشاہ تھا۔

دوسرے یہ کہ اس کا دشمن یا دغا کار مرزا سترہ اٹھارہ برس کا نانا تجربے کار لڑکا تھا۔

تیسرے یہ کہ دشمن کے ہاں سے میر علی میرا خور نے جو سارے رازوں سے واقف تھا مرزا کے پاس خنزیر بھی اور چپ چپا تے اس کو بلا لیا۔

چوتھے یہ کہ مرزا کا دشمن قلعے میں نہ تھا۔ اس کی بجائے باغ زاغان میں پڑا تھا۔ پھر یہ کہ جس وقت سلطان حسین مرزا نے ہرات لیا ہے اس وقت یادگار مرزا اور اس کے ساتھی شراب کے ایسے دھتی تھے کہ اس رات بھی یادگار مرزا کے دروازے پر جو تین پہرے دار تھے وہ تک مرزا کی طرح نشے میں چور چور تھے۔

پانچویں یہ کہ حملہ آور نے چپ چپا تے جو حملہ کیا اس میں پہلی ہی دفعہ فتح پالی۔ میں نے جب سمرقند لیا ہے اس وقت کل انیس برس کی میری عمر تھی۔ نہ ایسی گھاتوں کو اتنا جانتا تھا اور نہ مجھے تجربہ تھا۔

دوسرے یہ کہ میرا دشمن شیبانی خاں جیسا ترقی یافتہ، تجربے کار اور نہایت عقل مند آدمی تھا۔

تیسرے یہ کہ سمرقند میں سے کسی نے مجھ سے ساز باز نہیں کی گو یہ تسلیم ہے کہ شہر والے دل و جان سے میرے ساتھ تھے۔ لیکن یہ بھی واقعہ ہے کہ شیبانی خاں کا ڈراتنا غالب تھا کہ کوئی چوں بھی نہ کر سکتا تھا۔

چوتھے یہ کہ میرا دشمن قلعے میں محفوظ تھا۔ میں نے قلعہ بھی چھینا اور دشمن کو بھاگنے پر مجبور بھی کیا۔

پانچویں یہ کہ سمرقند پر پہلی دفعہ جو حملہ کیا تو دشمن چونکا ہوا چکا تھا۔ اس پر بھی اب جو دوسری دفعہ آیا تو خدا کے حکم سے شہر چھین لیا۔

یہ سب کچھ میں نے کسی کو ذلیل و حقیر کرنے کے لئے نہیں کہا۔ بلکہ جو واقعہ تھا وہ بیان کیا ہے اس سے اپنی تعریف بگھارنی مقصود نہیں۔ جو سچ سچ تھا وہ لکھ دیا۔

لے اصطبل کا دروغہ ۷۷ کوڑوں کا باغ

شعرا کی مبارکباد | شعرا نے اس فتح کی خوشی میں بہت سی تاریخیں لکھی تھیں ان میں سے یہ ایک بیت یاد رہ گئی ہے -

یار گفتہ خرد کہ تاریخش فتح بابر بہادر است بداراں
 فتح آپ ہی آپ چل کر آئی | سمرقند فتح ہو تو میرے پاس شاد و اراد و سفد کے ضلعے اور ان ہی کے ساتھ
 ساتھ دیگر تھمیلوں کے قلعوں سے لوگوں کے آنے کا تانا بندھ گیا -
 بعض قلعوں سے ازبکوں کے آدمی ڈر کے مارے خود بخود نکل بھاگے اور بعض قلعے ایسے
 تھے جہاں کے لوگوں نے ازبکوں کو مار مار کے نکال دیا - اور ہمارے طرف دار بن گئے - بعض
 قلعوں میں لوگوں نے اپنے اپنے قلعہ داروں کو قید کر کے قلعوں کو ہمارے لئے محفوظ کر لیا -
 شیبانی بخارا گیا | اسی زمانے میں شیبانی خاں اور ازبکوں کے بال بچے اور مال و اسباب ترکستان
 سے آگئے - شیبانی خاں، خواجہ دیدار اور علی آباد کے آس پاس پڑا تھا - اس نے جو سنا کہ
 قلعے والوں نے قلعے حوالے کر دئے اور لوگ یوں میری طرف داری کر رہے ہیں تو وہ بخارا چلا گیا -
 باقی ترخان | خدا کے فضل سے تین چار مہینے میں سفد اور میان کار کے قلعے میرے قبضے میں آگئے
 باقی ترخان کو جو موقع ملا تو وہ قرشی کے قلعے میں آگیا اور قرشی اور خزار دونوں کے دونوں
 ازبکوں کے ہاتھ سے نکل گئے -

ابو الحسن | ابو الحسن مرزا کی فوج نے مرزے سے آکر قراکول کو دبا لیا - اس وقت خوش نصیبی میرا
 ساتھ دے رہی تھی - اور میں کامیاب ہو رہا تھا -

غزیزوں کو سمرقند بلا لیا | اندجان سے میرے چلے آنے کے بعد میری مائیں، بال بچے مال و اسباب
 لے کر بڑی دقت اور مصیبت سے اور اتنی چلے گئے تھے - میں نے آدمی بھیج کر سب کو سمرقند بلا لیا
 یہ واقعہ ۹۰۶ھ کے تحت لکھا ہے لیکن اس مادہ سے ۹۰۵ھ تکلتے ہیں - یہ نہایت اعلیٰ درجہ کے ساز
 و سامان کے ساتھ - یہ میان کار یا میان کال یہ آبادی دیوسی کے قریب کوہک کے دونوں طرف آباد ہے
 یہ لیڈن نے خزار لکھا ہے - خزار اور قرشی شہر سیز کے جنوب و مغرب میں ہیں - یہ قراکول بخارا کے جنوب
 و مغرب میں ہے - یہ سگی اور سوئی مائیں -

پہلوٹھی کی اولاد ان ہی دنوں میں سلطان احمد مرزا کی بیٹی عائشہ سلطان بیگم (میری پہلی بیوی) کے ہاں لڑکی پیدا ہوئی۔ اس کا نام فخر النساء بیگم رکھا۔ میری پہلوٹھی کی اولاد وہی تھی۔ اس وقت میری عمر ۱۹ سال تھی۔ وہ چلے کے اندر ہی خدا کو پیاری ہوئی۔

ملک کی ضرورت | سمرقند فتح ہونے کے بعد بادشاہوں، سرداروں اور امیروں سے مدد مانگنے کے لئے میرے ایلچی اور ہرکارے متواتر آئے گئے۔ بعض نے تجربے کار ہونے کے باوجود سمجھیں چرائیں اور بعض نے اس ڈر کے مارے جان کر آنا کانی کی کہانہوں نے ہمارے خاندان سے بے ادبیاں کیں تھیں اور آپس کے تعلقات خراب کر لئے تھے۔ بعض نے ملک بھی بھی تو وہ کچھ ایسی زیادہ نہ تھی۔ ان میں سے ہر ایک کا حال بعد میں آئے گا۔

علی شیریگ کا خط | سمرقند جو دوبارہ ہاتھ آیا۔ اس وقت علی شیریگ زندہ تھا۔ ایک دفعہ اس کا خط بھی آیا اس کے جواب میں میں نے بھی خط بھیجا اور اس کی پشت پر ترکی کا ایک شعر لکھ بھیجا۔ جب تک اس کا جواب آئے یہاں معاملہ درہم برہم ہو چکا تھا۔

ملا بنائی کے قصیدے | شیبانی خاں نے سمرقند فتح کرنے کے بعد ملا بنائی کو نوکر رکھ لیا تھا۔ اس وقت سے وہ شیبانی خاں کے ساتھ ہی رہتا تھا مگر جب میں نے سمرقند فتح کیا تو چند روز بعد ملا سمرقند آیا۔

قاسم بیگ کو اس سے بدگمانی ہوئی۔ اور اس نے اس کو شہر سبز بھیج دیا۔ وہ قابل آدمی تھا اور بے خطا تھا اس لئے میں نے چند روز بعد اسے پھر سمرقند بلا لیا۔ وہ ہمیشہ غزلیں اور قصیدے لکھتا تھا۔ اس نے نوائیں ایک غزل مجھ سے منسوب کر کے پیش کی اور اسی زمانے میں یہ رباعی بھی نذر کی۔

نہ غلہ مرا کزو تو انم نوشید نہ مہل نما تا تو انم پوشید
آزرا کہ نہ خوردن است نے پوشیدن در علم و سہز کجا تو اند کو شید

لہ نوا علم موسیقی کے مقامات میں سے ایک مقام ہے جو وہاں مستعمل ہے۔

میں ان دنوں ایک دھبیت کہہ لیتا تھا۔ پوری غزل نہ ہوتی تھی۔ میں نے ترکی میں ایک رباعی لکھ کر اس کو بھیجی۔

ملا نے رباعی کے پہلے مصرعے کے قافیہ کو ردیف کر دیا اور دوسرے قافیہ میں ایک رباعی لکھ کر پیش کی۔

خواجہ ابوالبرک | اسی زمانے میں خواجہ ابوالبرک فراتی شہر سبز سے آیا۔ اور اس نے کہا کہ تم کو اسی قافیہ میں رباعی کہنی چاہئے تھی۔ پھر وہ رباعی خواجہ ابوالبرک نے لکھی۔

تقدیر بن کر بگڑ گئی | جاڑے میں مرے حالات سنورتے جا رہے تھے اور شیبانی خاں کے حالات بگڑ رہے تھے۔ لیکن اسی دوران میں دو ایک واقعات بہت بُرے گزرے۔

قراکول پر شیبانی کا قبضہ | جن لوگوں نے مرو سے آکر قراکول پر قبضہ کیا تھا۔ وہ اس کو نہ بھگا سکتے۔ قراکول پھر ازبکوں کے قبضے میں چلا گیا۔

شیبانی نے قتل عام کیا | ابوسی کے قلعے میں ایراسیم ترخان کا چھوٹا بھائی احمد ترخان تھا۔ شیبانی نے ابوسی کو جا گھرا۔ جب تک ہم لشکر جمع کر کے مقابلے کے قابل ہوئے شیبانی خاں نے حملہ کر کے قلعہ چھین لیا۔ اور خوب قتل عام کیا۔

آئندہ معرکہ | جب میں نے سمرقند فتح کیا اس وقت میرے ساتھ کل دو سو چالیس آدمی تھے۔ پانچ چھ ہینے میں خدا کے فضل سے اتنی فوج جمع ہو گئی کہ شیبانی خاں جیسے آدمی سے سرپا پر زبردست معرکہ ہوا۔ اس کی تفصیل آگے بیان کی جائے گی۔

ماموں اور بھائی نے مدد دی | اس پاس جو لوگ تھے۔ ان میں سے خان کے ہاں سے ایوب بیگ چک اور قشقہ محمود بیگ چار پانچ سو آدمیوں کے ساتھ مدد کے لئے آیا اور جہانگیر مرزا کی طرف سے قبیل کا بھائی دو سو آدمی لے کر آیا۔

صین اور بریج لے آنکھیں پھیریں | سلطان حسین مرزا سے زیادہ شیبانی خاں کے کربوت کوئی نہ جانتا تھا لیکن انسوس ہے کہ اس جیسے تجربے کا ربادشاہ نے ایک آدمی بھی نہ بھیجا۔

بدیع الزماں مرزا نے بھی خبر نہ لی۔

خسر کا ڈر | خسر و شاہ نے اس ڈر سے کسی کو نہ بھیجا کہ اس نے جیسا کہ بیان ہو چکا ہے ہمارے خاندان کے ساتھ بہت سی برائیاں کیں تھیں اور مجھ سے اس کا دم نکلتا تھا۔

شیبانی سے مقابلے کی تیاریاں | میں شوال میں شیبانی خاں سے مقابلے کے لئے باغ نو گیا۔ پانچ چھ روز وہاں ٹھہرا۔ تاکہ لشکر جمع ہو جائے اور سامان جنگ تیار کر لیا جائے۔ پھر وہاں سے

کوچ در کوچ چلا اور پل کے مقام سے گذر کر ڈیرے ڈال دئے اور لشکر کے چاروں طرف خندق کھدوائی اور کھڑے لگا کر حفاظت کا پورا انتظام کر لیا۔

شیبانی خاں بھی مقابلے کے لئے آہنچا اور خواجہ گاؤں کے قریب پڑاؤ ڈالا دونوں

لشکروں کے بیچ میں اندازاً تین میل کا فاصلہ تھا۔

چھبیس | چار پانچ روز تک لشکر اپنی اپنی جگہ پڑے رہے۔ لیکن دونوں لشکروں کے آدمی اپنے اپنے ہاں سے نکل کر تھوڑا بہت اچھتے بھی رہے۔ ایک دن دشمن کا لشکر بڑھ کر بہت آگے آگیا۔ اس دن لڑائی بھی خوب ہوئی۔ لیکن کوئی کسی پر غالب نہ آیا۔

قرابیک کی بزدلی | ہمارے لشکر میں سے ایک علمبردار نے یہ بزدلی کی کہ بھاگ کر خندق میں آچھپا سنا ہے کہ وہ جھنڈا سیدی قرابیک کا تھا وہ اپنی ہوا تو بہت باندھتا تھا لیکن اصل میں تلوار کا بیٹا تھا۔

شیبانی نے شبخن مارا | اسی عرصہ میں شیبانی خاں نے ایک رات شب خون مارنے کی کوشش کی ہمارے لشکر کے چاروں طرف خندق اور کھڑوں کا مضبوط انتظام تھا دشمن کا حملہ بیکار گیا خندق کے کنارے سواروں نے خوب شور و غل مچایا اور تھوڑے سے تیر بھی مارے لیکن ناکام ٹوٹا پڑا۔

کک پر کک آئی | اب میں نے جنگی امور میں دلچسپی لی۔ اور بڑی کوشش سے کام لیا۔

قنبر علی میرا مددگار تھا۔ اسی کے ساتھ ساتھ باقی ترخان ہزار دو ہزار آدمیوں کے ساتھ کیش پہنچا۔ پھر دو روز بعد ہم سے آ ملا۔ سید محمد دغلت نے مرزا پہلے ہی ہزار پانچ سو آدمیوں کے ساتھ میرے ماموں کی طرف سے میری مدد کے لئے دیوں آگیا تھا جو وہاں سے سولہ کوس ہے۔ دوسرے دن وہ بھی ہم سے آ ملا۔

وہ بڑا اچھا موقع ملا۔ لیکن میں نے لڑائی چھیڑنے میں ذرا جلدی کی۔

ستاروں کی جال بازی اور جلدی یوں کی کہ دونوں لشکروں کے بیچ میں آٹھ ستارے تھے۔ وہ دن گذر جاتا۔ تو پھر تیرہ چودہ دن تک وہ دشمن کے لئے مبارک ثابت ہوتے۔

یہ خیال بے حد لغو تھا۔ حقیقت میں بے موقع جلدی کی۔ صبح ہی صبح مقابلے کے لئے جنگی لباس پہتا۔ گھوڑوں پر سار ڈالے گئے۔ دائیں بائیں آگے اور درمیان میں لشکر کو مرتب کیا اور میدان کی طرف چل پڑا۔

لشکر کی ترتیب دائیں طرف ابراہیم سارو۔ ابراہیم جانی۔ ابوالقاسم کوہ بر اور بعض دیگر امراء تھے بائیں جانب محمد فرید ترخان۔ ابراہیم ترخان اور سمرقند کے امراء میں سے سلطان حسین ارغون۔ قرابریلاس۔ پیر احمد اور خواجہ حسین تھے۔

لشکر کے درمیان میں قاسم بیگ اور بعض خاص ملازمین تھے۔

لشکر کے آگے آگے قنبر علی سلاخ۔ بندہ علی۔ خواجہ علی۔ میر شاہ قوچین۔ سید قاسم لشیک آغا۔ خال دار (بندے علی کا چھوٹا بھائی) قوچ بیگ اور حیدر قاسم بیگ (قاسم بیگ کا بیٹا) تھے اور جتنے جاں باز سپاہی اور مصاحب تھے وہ بھی ان کے ساتھ تھے۔

ادھر سے ہم تیار ہو کر چلے۔ ادھر سے دشمن کی صفیں بھی سامنے آگئیں

شہبانی کے لشکر کی ترتیب دشمن کے لشکر میں دائیں ہاتھ کو محمود سلطان۔ جانی بیگ سلطان اور تیمور سلطان تھے۔ اور بائیں طرف حمزہ سلطان ہدی سلطان اور بعض اور سلاطین تھے

لے لیڈن نے اصلی عبارت میں سید محمد دغلت میر کا بیٹا اور نوٹ میں میر زاد لکھا ہے۔ سید حیدر قاسم

دشمن کی جاں | دونوں لشکروں کی مٹ بھڑی ہوتے ہی دشمن کے دائیں ہاتھ کی صفیں ہمارے بائیں طرف سے چکر کھا کر ہماری پیٹھ کے پیچھے جانے لگیں۔ میں نے بھی اپنا منہ اسی طرف پھیر لیا۔ ہماری اگلی صفیں جن میں تمام ہوشیار تجربے کار۔ شمشیر زن اور چندہ جوان اور سردار رکھے گئے تھے۔ سیدھے ہاتھ پر رہ گئیں۔ ہماری اگلی صفوں میں کوئی نہ رہا۔

شیبانی کا استقلال | پھر بھی ہم نے ان لوگوں کو جو آگے بڑھ آئے تھے مارتے مارتے اور بھگاتے بھگاتے ان کی فوج کے بچوں بچ پہنچا دیا۔ اور حالت یہ ہو گئی کہ شیبانی خاں سے بعض بوڑھے سردار چلا۔ چلا کر کہنے لگے کہ شیبانی بھاگنا چاہیے۔ اب ٹھہرنے کا موقع نہیں ہے۔ مگر وہ استقلال کے ساتھ جا رہا۔

دشمن کے دائیں پہلو نے ہماری دائیں صفوں کو شکست دے کر ہم پر پیچھے سے حملہ کیا۔ چونکہ ہماری اگلی صفیں دائیں طرف رہ گئیں تھیں اس لئے ہمارا آٹھ کھل گیا۔ اس لئے دشمن کی فوج نے ہمارے آگے اور پیچھے حملے کئے اور تیر مارنے شروع کر دئے۔

مغلوں کی لوٹ مار | مغلوں کا جو لشکر ہماری مدد کے لئے آیا تھا۔ اس نے دشمن سے لڑنے کی بجائے ہماری فوج کو لوٹنا شروع کر دیا اور سواروں کو گھوڑوں سے گرانے لگے۔

ان کبجت مغلوں کی عادت ہمیشہ سے یہی ہے کہ فتح پائیں تو جھٹ دشمنوں کو لوٹنے لگیں اور ہار جائیں تو اپنے ہی لشکر پر ہاتھ صاف کریں۔

زبردست شکست | دشمنوں کی اگلی صفوں کو جنہوں نے کسی دفعہ سخت حملے کئے تھے۔ مار کر بھگا دیا تھا۔ لیکن وہ سب پھر اکٹھے ہو کر آگے اس طرح آگے سے بھی حملہ ہوا اور دشمن کی فوج جو ہمارے لشکر کے پیچھے پہنچ گئی تھی اس نے پیچھے سے بھی حملہ کر کے جھنڈے پر تیر بسانے شروع کر دئے اور اگلی پھلی طرف سے حملے کر کے ہماری فوج کے پاؤں اکھیر دئے۔

ازبکوں کا طریقہ جنگ | ازبکوں کا طریقہ جنگ یہ ہے کہ وہ لڑائی میں دشمن کے بازو کی طرف مڑ کر لہ ان میں سے چند بڑی مشکل سے میرے ساتھ ہے۔

دار کرتے ہیں اور یہ بہت کارگر حربہ ہے۔ ان کی کوئی لڑائی ایسی نہیں ہوتی۔ جس میں وہ اس طریقہ پر عمل نہ کرتے ہوں۔ اسی کے ساتھ ساتھ سب سردار اور سپاہی آگے پیچھے باگین ٹھہری کئے ہوئے گھوڑوں کو بہت تیز دوڑاتے ہوئے دبا دیا کرتے ہیں۔ اور جب شکست ہوتی ہے تو اسی طرح واپس جاتے ہیں۔

جان بجا کر بھاگے | میرے ساتھ دس پندرہ آدمی رہ گئے تھے۔ دریا کے کوہک قریب تھا میری کوچ کا دایاں بازو دریا کے پاس پہنچ گیا تھا۔ ہم سب بھی دریا کی طرف دوڑے اور آدمی اور گھوڑے بمذہب ساز و سامان کے دریا میں کود پڑے آدھے سے زیادہ دریا ایسا تھا جہاں پانی کم تھا لیکن اس کے بعد گہرا پانی ملا۔ ایک گز تک گھوڑوں اور ساز و سامان سمیت تھم کر پار ہوئے۔ دریا سے نکلے تو گھوڑوں کے جنگلی ساز کاٹ ڈالے اور انھیں تیز دوڑا یا جب دریا سے شمال کی جانب نکل گئے تو دشمن پیچھے رہ گیا۔

ابراہیم ترخان کا قتل | منزل کم سختوں نے اکیلے دو کیلوں کو لوٹ لیا۔ ابراہیم ترخان اور بہت سے اچھے سپاہیوں کو مغلوں ہی نے لوٹ لیا۔ گھوڑوں سے گرایا اور مار ڈالا۔

بھانگا ہوا قافلہ سمرقند میں | میں دریا کے کوہک کے شمال کی طرف آگے بڑھا اور قتب کے پاس دریا پار کیا اور دو غاروں کے بیچ میں شیخ زادے دروازے میں سے ارک پہنچا۔

ابراہیم نام کے تینوں | اس لڑائی میں ہمارے نامور سردار ہیندہ جوان اور بہت سے آدمی سردار مارے گئے | مارے گئے۔ ابراہیم ترخان۔ ابراہیم سار و اور ابراہیم جانی بھی ان ہی میں تھے۔ بہت عجیب بات ہے کہ ابراہیم نام کے تینوں سردار ایک ہی لڑائی میں مارے گئے۔

مقتول سرداروں کی فہرست | ابوالقاسم کوہ بر (حیدر قاسم بیگ کا بیٹا) خدا بیرونی علم بردار خلیل (سلطان احمد قتل کا چھوٹا بھائی جس کا ذکر کسی دفعہ آچکا ہے) اس لڑائی میں مارے گئے ان کے علاوہ بہت سے لوگ اور ہزار بھاگ گئے۔

لہ اس کو تو لفظ کہتے ہیں

بھاگوڑوں کی فہرست | بھاگوڑوں میں سے محمد فرید ترخان تو خسرو شاہ کے پاس حصار اور قندز چلا گیا۔ اور قنبر علی سلاخ مغل نے بھی جس کو میں نے اپنی بہر بانی اور لطف و کرم سے بڑا سردار بنا دیا تھا۔ ان بہر بانیوں کے باوجود ایسے نازک موقع پر میرا ساتھ نہ دیا۔ اور سمرقند پہنچے ہی اپنے بال بچوں کو لے کر خسرو شاہ کے پاس چلا گیا۔

بعض اور سردار اور سپاہی جیسے کریم داد۔ خداداد ترکمان۔ جاتکہ علیہ کو کلتاش اور ملا بابا ساغری اور اتیبہ چلے گئے۔ ملا بابا اس زمانے میں مرا ملازم نہ تھا۔ بطور بہانہ تھا۔ شیر طغانی نے شاد دیا | البتہ شیر طغانی وغیرہ۔ اپنے ساتھیوں سمیت مرے ساتھ سمرقند گئے اور ہم سب نے صلاح مشورے کے بعد یہ طے کر لیا کہ چاہے مرے یا جنہیں لیکن رہیں گے سمرقند کے قلعے ہی میں۔ چنانچہ ہم قلعے کو مضبوط بنانے میں مصروف ہو گئے۔

مادوں اور بہنوں کی غیریت | ان لوگوں نے تو ساتھ دیا لیکن امیری مادوں اور بہنوں نے یہ کیا کہ قلعے میں پہنچتے ہی اپنے مال و اسباب اور نوکروں چاکروں کو اور اتیبہ بھیج دیا۔ اور آپ تھوڑے سے آدمیوں کے ساتھ قلعے میں رہ گئیں۔

انہوں نے کچھ اس دفعہ ہی ایسا نہیں کیا بلکہ ہر مصیبت اور تکلیف کے وقت انہوں نے ایسا ہی ہلکا پن اور غیریت برتی ہے۔

بچاڑ کی تدبیریں | دوسرے روز خواجہ ابوالکارم۔ قاسم بیگ اور دوسرے تمام صاحب الرائے اور خاص الخاص سرداروں کی نشست میں صلاح و مشورے کے بعد طے پایا کہ مرے یا جنہیں قلعے ہی میں رہیں گے اور میں اور قاسم بیگ مخصوص فوج کے ساتھ ملک کے لئے مقرر کئے گئے۔ چنانچہ اس فیصلے کے پیش نظر ہم نے اپنا سفید خمیہ شہر کے بیچ میں الغ بیگ مرزا کے مدرسے کے دروازے کی بڑی محراب میں لگایا۔

اور دوسرے سرداروں اور سپاہیوں کو شہر کے دروازوں اور شہر کی فضیل پر مورچے تقسیم کئے گئے۔

۱۰ ایک نسخہ میں محمد درویش خاں لکھا ہے جاتکہ کو کلتاش سے بشاغری